

शैक्षणिक वर्ष २०१६-१७ पासून अखिल भारतीय तंत्रशिक्षण परिषदेच्या मान्यतेनुसार राज्यात व्यावसायिक पदविका अभ्यासक्रमांच्या सुरु असलेल्या संस्थेतील इन्फॉर्मेशन टेक्नॉलॉजी हा अभ्यासक्रम बंद करण्यास शासन मान्यता देणेबाबत..

महाराष्ट्र शासन
उच्च व तंत्र शिक्षण विभाग,
शासन निर्णय क्र.मान्यता-२०१६/(प्र.क्र. २४२/१६)/तांशि-५,
हुतात्मा राजगुरु चौक, मादाम कामा रोड,
मंत्रालय विस्तार भवन, मुंबई-४०००३२.
दिनांक : ४ ऑक्टोबर, २०१६

संदर्भ :- १.संचालक, तंत्रशिक्षण संचालनालय, महाराष्ट्र राज्य, मुंबई यांचे पत्र क्र.१०/एनजीपी/मान्यता/२०१६-१७/१२०२,
दिनांक २० सप्टेंबर, २०१६.
२. अखिल भारतीय तंत्रशिक्षण परिषदेचे पत्र क्र.F.No.Western/
१-२८०९६८९९१५/२०१६/EOA, दिनांक २६/४/२०१६.

प्रस्तावना :-

शैक्षणिक वर्ष २०१६-२०१७ पासून अखिल भारतीय तंत्रशिक्षण परिषदेने राज्यात इन्फॉर्मेशन टेक्नॉलॉजी हा पदविका अभ्यासक्रम बंद करण्यास मान्यता दिलेली आहे. त्यानुसार शासन निर्णय निर्गमित करण्याची बाब शासनाच्या विचाराधीन होती.

शासन निर्णय :-

शैक्षणिक वर्ष २०१६-२०१७ पासून अखिल भारतीय तंत्रशिक्षण परिषदेच्या मान्यतेनुसार परिशिष्ट-A मधील दर्शविण्यात आलेल्या अभियांत्रिकी पदविका संस्थेतील इन्फॉर्मेशन टेक्नॉलॉजी हा अभ्यासक्रम बंद करण्यास खालील अटी व शर्तीच्या अधीन राहून शासनाची मान्यता देण्यात येत आहे.

- १) या संस्थेतील बंद करावयाच्या अभ्यासक्रमांच्या संबंधित सर्व दस्तऐवज जसे की गुणपत्रिका, उत्तरपत्रिका, निकालपत्रे, विद्यार्थ्यांचे पत्रे,फीच्या पावत्या इत्यादी बाबी संस्थेने मंडळाकडे सुपूर्द करणे आवश्यक राहिल.
- २) संबंधित अभ्यासक्रमासाठी नियुक्त शिक्षक वर्ग/कर्मचारी यांच्या सेवाविषयक व इतर बाबतीत न्यायप्रविष्ट असलेली सर्व प्रकरणांची जबाबदारी संस्था प्रमुखांची राहिल. भविष्यकाळात कोणतेही न्यायालयीन प्रकरण उद्भवल्यास त्यास सर्वस्वी संस्था जबाबदार राहिल.
- ३) संस्थेकडून शासनाची वसुली अद्यापी थकबाकी असल्यास त्याचा भरणा करणे संस्था प्रमुखांवर बंधनकारक राहिल.

- ४) संस्थेमध्ये सदर अभ्यासक्रम राबविण्यासाठी आवश्यक स्थावर जंगम मालमत्तेविषयी या संस्थेने शासनाकडून किंवा कोणत्याही वित्तीय संस्थेकडून कर्ज घेतलेले असल्याचे यापुढे निदर्शनास आल्यास त्याची परतफेड करण्याची सर्वस्वी जबाबदारी संस्थेची राहिल.
- ५) संस्थेतील संबंधित अभ्यासक्रम बंद केल्यानंतर त्या संस्थेतील प्रवेशित विद्यार्थ्यांना व माजी विद्यार्थ्यांना परिक्षेस बसण्याची इच्छा असल्यास त्याची पर्यायी व्यवस्था करणे संस्थेवर बंधनकारक राहिल.
- ६) संबंधित अभ्यासक्रमांसाठी नियुक्त केलेल्या संस्थेतील शिक्षक व कर्मचारी यांना देय असलेले वेतन, वेतन भरपाई व अन्य आर्थिक प्रदानाचे भुगतान करणे संस्थेस बंधनकारक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१००४१२५७४७३६०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. र. काटकर)

कार्यासन अधिकारी, महाराष्ट्र शासन

प्रति,

१. संचालक, तंत्रशिक्षण संचालनालय, महाराष्ट्र राज्य, मुंबई,
२. संचालक, महाराष्ट्र राज्य तंत्रशिक्षण मंडळ, वांद्रे (पू), मुंबई-५१,
३. सहसंचालक, तंत्रशिक्षण विभागीय कार्यालये (सर्व), (संचालक, तंत्रशिक्षण संचालनालयामार्फत)
४. संबंधित संस्था (संचालक, तंत्रशिक्षण संचालनालयामार्फत)

प्रत माहितीसाठी:-

१. अतिरिक्त सचिव (तांत्रिक), भारत सरकार, अखिल भारतीय तंत्रशिक्षण परिषद, ७ वा मजला, चंद्रलोक भवन, जनपथ, नवी दिल्ली-११०००१.
२. सहाय्यक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), पश्चिम विभागीय कार्यालय, इंडस्ट्रियल इन्फ्रस्ट्रक्चर बिल्डींग, दुसरा मजला, चर्चगेट, मुंबई.

शासन निर्णय क्र. मान्यता-२०१६/(२४२/२०१६)/तांशि-५, दिनांक ४/१०/२०१६ सोबतचे सहपत्र परिशिष्ट-A

List of Diploma Institute Approved for Closure of Courses by AICTE for A.Y. 2016-17

Sr.No.	DTE Code	District	Institute Name	Institute Address	Institute Type	Programme	Level	Shift	Full Time/ Part Time	Course	Affiliating Body	Approved Intake 2015-16	Approved Intake 2016-17
1	6418	PUNE	JAIHIND POLYTECHNIC, KURAN	A/P. KURAN, TAL.JUNNAR, DIST.PUNE-410511	Unaided - Private	Engineering And Technology	Diploma	1St. Shift	Full Time	Information Technology	Maharashtra State Board of Technical Education, Mumbai	60	0